

तदहं तदाज्ञया ब्रवीमि । शृणु । यदेते शशकाश्चन्द्रसरोरक्षका-
 स्वया निःसारितास्तन्न युक्तं कृतम् । यतो रक्षकास्ते शशका
 मदीया अत एव लोके मे शशाङ्क इति प्रसिद्धिः । एवमुक्तव-
 ति दूते स यूथपतिर्भयादिदमाह । इदमज्ञानतः कृतम् । पुनर्न
 5 गमिष्यामि । दूत उवाच । तदत्र सरसि भगवन्तं चन्द्रमसं प्रको-
 पात्कम्पमानं प्रणम्य प्रसाद्य च गच्छ । ततस्तेन रात्रौ नीत्वा तत्र
 जले चञ्चलं चन्द्रप्रतिबिम्बं दर्शयित्वा स यूथपतिः प्रणामं का-
 रितः । देव । अज्ञानादेवानेनापराधः कृतस्तत्क्षम्यतामित्युक्त्वा
 तेन शशकेन स यूथपतिः प्रस्थापितः । अतो ऽहं ब्रवीमि ।

10 व्यपदेशेन महतां सिद्धिः संजायते परा ।

शशिनो व्यपदेशेन वसन्ति शशकाः सुखम् ॥

XIII.

अस्ति सृगालः कश्चित्स्वेच्छया नगरोपान्ते भ्रमन्नीलसंधा-
 नभाण्डे निपतितः । पश्चात्तत उत्थातुमसमर्थः प्रातरात्मानं मृ-
 तवत्संदर्श्य स्थितः । अथ नीलीभाण्डस्वामिनासावुत्थाप्य दूरे
 15 नीत्वा परित्यक्तः । ततो ऽसौ वनं गत्वात्मानं नीलवर्णमवलो-
 क्यचिन्तयत् । अहमिदानीमुत्तमवर्णः । तदात्मनः किमुत्कर्षं
 न साधयामि । इत्यालोच्य सृगालानाहूय तेनोक्तम् । अहं भ-
 गवत्या वनदेवतया स्वहस्तेनारण्यराज्ये सर्वौषधिरसेनाभिषि-
 क्तः । पश्यत मम वर्णम् । तदद्वारभ्यास्मदाज्ञयास्मिन्नरण्ये
 20 व्यवहारः कार्यः । सृगालाश्च तं विशिष्टवर्णमवलोच्य साष्टा-
 ङ्गपातं प्रणम्योचुः । यथाज्ञापयति देवः । ततो ऽनेन क्रमेण